

## اشارات

### اعلان لاہور

لمحوں نے خطا کی ہے، صدیوں نے سزا پائی!

پروفیسر خورشید احمد

۲۳ مارچ ۱۹۷۰ کو جس لاہور میں پاکستان کے قیام کو ملت اسلامیہ ہند نے اپنی منزل قرار دیا تھا اور ۲۶ رمضان المبارک ۱۴۳۲ھ (۱۷ اگست ۱۹۷۱) کو جسے اللہ تعالیٰ نے اپنے فضل خاص سے قائد اعظم کی رہنمائی میں بر عظیم پاک و ہند کے مسلمانوں کی بیش بہا قربانیوں کے بعد قائم فرمایا تھا، ۲۱ فروری ۱۹۷۲ کو اسی لاہور میں، پاکستان کے نظریاتی اور سیاسی جسد پر "اعلان لاہور" کے روپ میں ایک ایسا تخبر پیوست کیا گیا ہے جس کی زد پاکستان کی شرگ بینی کشمیر کے ساتھ مملکت خداداد کی سیاسی آزادی، محاذی احکام، عسکری قوت، نظریاتی شخص اور تذہیبی وجود پر ہے۔ قردادوں پاکستان شیر بھال فضل حق نے پیش کی تھی اور قائد اعظم نے اسے امت مسلمہ سے منظور کرایا تھا۔ یہ برطانوی سامراج اور کامگریوں کی ہندو قیادت کے خلاف اعلان جنگ اور مسلمانوں کی آزادی اور نظریاتی مستقبل کی ماضی تھی۔ ۱۷ اگست کو، جب بھارت کی اسلام دشمن وقتی مسلمانوں کے خون سے ہوئی کھیل رہی تھیں، برطانوی سامراج کے نمائندے لارڈ ماونٹ بیشن نے پروانہ آزادی ملت اسلامیہ پاکستان کے نمائندوں یعنی قائد اعظم اور دستور ساز اسمبلی کے پروردگار کیا تھا تو پاکستان کا پرچم پہلی بار قوی اسمبلی میں نہیں پورے ملک کی فضاؤں میں لہانے لگا تھا۔

حقیقت یہ ہے کہ اعلان لاہور نہ تو پاکستانی قوم کے عزائم کا اعلامیہ ہے اور نہ اسے پاکستانی عوام نے تسلیم کیا ہے۔ یہ اکھنڈ بھارت کی داعی بھارتیہ جنتا پارٹی کے بھارتی پروجھان منتری اٹل بھاری واجپی خا اعلامیہ ہے جس پر میاں نواز شریف نے بھی دخلا کر کے امریکہ اور بھارت کو خوش اور اپنی قوم کو مایوس

ہی نہیں مشتعل کیا ہے... اور ملک و ملت کو نئے خطرات سے دوچار کر دیا ہے۔ خدا کا شکر ہے کہ اس قوم میں ایسے لوگ موجود ہیں جو اپنے ایمان، اپنے ملک کی آزادی اور اپنی قوم کی عزت کی خاطر حق کرنے اور اس کے لئے ہر افہم اور تکلیف برداشت کرنے کے لئے تیار ہیں۔ انھی مجاہدوں اور سرفروشوں نے اس گھناؤنی سازش کا بروقت پرده چاک کر ڈالا جس کا اس ملک کو نشانہ بنا لیا جا رہا ہے اور قوم کو باشندہ اور پاکستان اور جاد کشمیر میں دوری اور بے اعتمادی پیدا کرنے کا کھیل کھیلا جا رہا ہے۔ اردو پرنس نے قوم کی آواز کو بلند اور اس کے خدشات کو آشکارا کیا، خصوصیت سے نوافٹ وقت 'پاکستان'، 'خبریں'، 'جسارت'، 'امت'، انصاف نے۔ سب سے پڑھ کر جموں و کشمیر آل پارٹیز حیث کانفرنس، جماعت اسلامی پاکستان، آزاد کشمیر کی تمام سیاسی جماعتوں اور پاکستان کی چند دوسری نہ ہی جماعتوں، دانش وردوں اور سابق فوجی قائدین نے اس کھیل کو ناکام بنا دیا جس کا مقصد صرف مسلسلہ کشمیر کی تحملیل ہی نہیں بلکہ اس سرحد ہی کو مندم کرنا تھا جو پاکستان کے آزاد سیاسی، نظریاتی اور معاشی وجود کی ضامن ہے اور جسے بر عظیم کے مسلمانوں نے بڑی عظیم قربانیاں دے کر اپنے خون سے تعمیر کیا ہے۔

جس سازش کا اس وقت قوم مقابلہ کر رہی ہے وہ تیار تو واشنگٹن میں ہوئی ہے لیکن اسے اسنج کیا جا رہا ہے واگہ اور لاہور میں۔ یہ تو اللہ ہی کے علم میں ہے اور غالباً تاریخ بھی اسے راز نہیں رہنے دے گی کہ پاکستان کی قیادت میں سے کون اس میں شعوری طور پر شریک ہے اور کون غیر شعوری طور پر، لیکن سازش اور اس کے خطرناک مضرات سے انکار وہی کر سکتا ہے جس نے نہ دیکھنے اور نہ سمجھنے کی قسم کھالی ہو۔ اللہ کی رحمتیں ہوں ان بالغ نظر قائدین اور اہل قلم پر اور ان سرفروشوں پر جھوں نے جان پر کھیل کر اس سازش کو طشت ازبام کیا اور ہزار بار شکر ہے اس رب کریم کا جس نے جھوٹ اور دھوکے کا پرده صرف چند ہی دنوں میں خود بھارت کے ان قائدین اور ان کے ساتھیوں ہی کے ہاتھوں چاک کرا دیا جو بڑے مخصوصانہ اور دل نواز انداز میں فرمائے تھے۔

تم آؤ گلشن لاہور سے چمن بدوش  
ہم آئیں صبح ہمارس کی روشنی لے کر

پھر اس کے بعد یہ پوچھیں کہ کون دشمن ہے؟

۲۰ فروری کو واجپائی صاحب نے لاہور میں فرمایا تھا: "وقایی اخراجات میں کی اور پاکستان سے بستر تعلقات چاہتے ہیں" اور ۲۱ فروری کو دہلی پنجابی ارشاد فرمایا: "پاکستان کے وزیر اعظم سے کہہ دیا ہے کہ کشمیر میں مداخلت اور راجوڑی میں قتل جیسے واقعات ناقتل برداشت ہیں۔ کشمیر میں بے قصور مردوں اور خواتین کو قتل کیا جا رہا ہے۔ اگر بے گناہوں کے قتل عام کا سلسلہ جاری رہا تو دونوں ملکوں کے تعلقات

معمول پر لانا مشکل ہو گا۔“ دو دن بعد معاورہ کیڈر کا افتتاح کرتے ہوئے واجپائی صاحب نے فرمایا: بھارت اب اپنی ایک انج نیں بھی کسی کو نہیں دے گا اور وضاحت کی کہ کشیر میں استھواب کے بارے میں کوئی بات نواز شریف صاحب سے نہیں کی اور ان کا بیان خلل ہے۔ بھارت کے نئے بجٹ میں دفعہ کے نام پر جنکی بجٹ میں ۸۰ فی صد کا اضافہ کیا جو پسلے ۵ کمرب روپے ہے اور جس میں ۸ فی صد کا اضافہ کیا گیا تھا جب کہ پاکستان میں دفاعی بجٹ میں سات سے نو فی صد کی کمی کی گئی ہے۔ پوکھران کے مقام پر پاکستانی سرحد کے ساتھ فضائیہ کی مشقیں پسلے اطلاع دیے بغیر کی گئیں جن میں ۲۰۰۰۰ اشن گولہ بارود استعمال کیا گیا۔ یہ بھارت کی تاریخ کی سب سے بڑی مشقیں تھیں۔ پاکستان کو کشیر میں ”پاکسی وار“ (Proxy War) ختم کرنے کی دمکتی دی۔ بھارت کے چیف آف اسٹاف نے نوکلیر سد جارحیت کے باوجود روابیت جنگ کے امکان کا اعلان کیا اور کہا کہ اگر کشیر میں پاکسی وار آگے بڑتی ہے تو جنگ ممکن ہی نہیں ناگزیر ہے۔ بھارت کے وزیر داخلہ اور واجپائی صاحب کے دست راست ایڈوانی صاحب نے واگہ کے عین اس مقام پر آگر جہاں واجپائی بس آئی تھی اکھنڈ بھارت کے منصوبے کا اعادہ اور کشیر کے ”اثوث امگ“ ہونے کی شکرار کے ساتھ تقسیم کے خط کو مٹا کر بھارت اور پاکستان کی فیڈریشن کے عزم کا اعلان کیا۔۔۔ اور اس طرح اعلان لاہور کی ٹھکل میں جس کڑوی گولی پر شکر کی موٹی تھے جملائی گئی تھی وہ اس اعلان پر دھخنٹ کرنے والوں ہی کے ہاتھوں دھل گئی اور اصل سازش کا چہرہ پورے طور پر بے نقاب ہو گیا۔ بجز ان کے لئے، جن کا حال یہ ہے کہ ان کے دل ہیں مگر سمجھتے نہیں، آنکھیں ہیں مگر دیکھتے نہیں اور کان ہیں مگر سنتے نہیں (اللهم قلوب لا يفهرون بِهَا وَلَهُمْ أَعْيُنْ لَا يَتِصْرُونَ بِهَا وَلَهُمْ أَذْانٌ لَا يَسْمَعُونَ بِهَا ۝ الاعراف ۷۶:۱۷۹)۔

پاکستان کی موجودہ حکومت اور خصوصیت سے وزیر اعظم صاحب بھارت دوستی کے جس جنون میں جلا ہیں اور آنکھیں بند کر کے جس راستے پر چل نکلے ہیں وہ تباہی اور خود کشی کا راستہ ہے۔ ملک کو اس تباہی سے روکنا ہر محظوظ نہیں کیا جاسکتے۔ حالات کے بے لگ تجربے کے بعد ہم اس نتیجے پر پہنچے ہیں کہ میاں نواز شریف اور ان کے بھائی اور دوست راست میاں شہباز شریف یہ سمجھتے ہیں کہ اقتدار میں رہنے کے لئے ضروری ہے کہ وہ ان پانچ چیزوں کا اہتمام کریں:

- ۱۔ تمام دستوری اداروں، سیاسی قوتوں اور انتظامی مشینری کو مکمل طور پر اپنے کالج کرنا اور ایک ایسی مرکزیت کا قیام جس میں فیصلہ کرنے میں کوئی دوسرا شریک نہ ہو۔ مکمل اختیار صرف ان کو حاصل رہے۔ اس کے لئے ضروری ہے کہ کوئی ادارہ اور کوئی حلقة ایسا باتی نہ رہے جو ان کو چیلنج کر سکے۔
- ۲۔ حکومت کے نظام کو ذاتی وقاواری کی بنیاد پر مرتب و منظم کرنا اور اس کو اپنے اقتدار کو بالی رکھنے کا

راز سمجھنا۔

۳۔ امریکہ سے مکمل یک جتنی اور اس کے نئے عالمی نظام کا ایک جزو بننے اور اس کے نقشے کے مطابق کام کرنے میں اپنی نجات اور ترقی دیکھنا۔

۴۔ بھارت سے دوستی، ہر قیمت پر۔

۵۔ فوجی اخراجات میں کمی، فوج کی تخفیف اور اسے ایسے سول کاموں میں لگادینا جس سے اس کا مفاد سیاسی قیادت کے مفاد کے تکمیل ہو جائے یا سیاسی قیادت کے ساتھ وہ بھی عوام کے اعتماد اور عزت سے محروم ہو جائے۔

یہ ہے ان کا اصل پانچ نکاتی منشور۔ ان کے درمیان بھی ایک ربط و تعلق ہے جو ایک سے دوسرے نکتے کے لیے تقویت کا باعث ہے۔ ان تمام رجحانات کو حکومت کے بیانات میں نہیں، پہچلنے والے دو سال کی عملی پالیسیوں کے آئینے میں صاف دیکھا جا سکتا ہے۔

بھارت سے دوستی کے مسئلے میں ان کی بے چینی کا انتصار ۱۹۹۸ کے انتخابات کے نتائج کے لیے مسلم لیگ کے منشور میں پہلی مرتبہ ایک ایسے انداز میں ہوا جو اس سے پہلے کبھی مسلم لیگ یا کسی بھی دائیں پاڑو کی جماعت کا ہدف نہیں رہا۔ اس کا نوٹش صرف ہم نے ہی نہیں لیا، بلکہ خود نوانٹے وقت اپنے ادارتی کالموں میں اس پر گرفت کرنے پر مجبور ہوا۔ اقتدار میں آنے کے بعد پہلے گمراہ صاحب سے اور پھر واچپانی صاحب سے جس طرح انہوں نے پتیکیں بڑھائیں، اور بھارت کی کہہ مکنہوں اور مکارانہ چالوں کے باوجود بڑھائیں، وہ ایک کملی حقیقت ہے۔ قوم، سیاسی جماعتیں، دانش ور، صلحانی، پارلیمنٹ، کابینہ، وزارت خارجہ، ان میں سے کسی کو بھی اعتماد میں لے کر کوئی سوچی سمجھی پالیسی نہیں ہٹالی گئی۔ مخفی اپنے ذاتی پسند و ناپسند کی بنیاد پر، ایک بہت ہی قریبی طبقے کی مدد سے جس کا علم، تجربہ، سیاسی سوچ بوجھ اور قوی جواب دہی کے بارے میں کوئی شہادت موجود نہیں، وہ ملک و قوم کو اسی خاص سمت میں وحکیمی پر مصروف ہیں اور اگر قوم نے آگے بڑھ کر ان کا راستہ نہ روکا تو نہ معلوم وہ کس حادثے سے سب کو دوچار کر دیں۔ بلکہ آثار و قرائیں تو یہ ہیں کہ اگلے چند ملے ہی میں قوم کو فیصلہ کن صورت حال سے دوچار ہونا ہو گا۔

ستمبر ۱۹۹۸ سی ٹی بی ٹی کی آخری حد ہے۔ ساری تیاری اسی سمت میں ہے کہ اس وقت تک بھارت سے دوستی کا کوئی ڈراما رچا کر، کشمیر کے مسئلے کو تحلیل کر دیا جائے اور سی ٹی بی ٹی پر دستخط کر کے عملاً نیوکلیر پروگرام کو بھی روپیں بیک کرنے کا عمل شروع کر دیا جائے۔ اب تو صدر کلنشن اور امریکی وزیر خارجہ میڈیلین آئل برائٹ نے پرطا کہہ دیا ہے کہ ستمبر اور دسمبر ۱۹۹۸ میں پاکستان کے وزیر اعظم نے اس کا وعدہ کر لیا ہے اور اب جو کچھ ہو رہا ہے وہ ایک خاص مدرج سے اس کی طرف پیش قدمی اور قوم کو رام کرنے کی

سمی ہے۔ بھارت سے بھی امریکہ الگ معاملات طے کر رہا ہے اور بھارت پاک دوستی کا ذرا مابھی امریکہ عی کی ہدایت کاری میں اشیج کیا جا رہا ہے۔ میاں شہزاد شریف کے امریکہ کے پھیرے بھی اسی سلسلے کی کڑی ہیں، اور بست سے معاملات وزارت خارجہ، دفاعی نظام، کابینہ، پارلیمنٹ اور قوم سب سے بالا عی بالا طے کیے جا رہے ہیں۔ واجپائی صاحب کی بس یا ترا اس کا حصہ ہے، اعلان لاہور اسی کا شاخناہ ہے، یہ اور بات ہے کہ اپنی فطرت سے مجبور ہو کر بھارت کی قیادت بچھو کی طرح ڈنک مارنے سے باز نہیں آتی!... باقی تمام چیزیں ایک واضح نقشے کے مطابق وقوع پذیر ہو رہی ہیں۔

امریکہ اور بھارت سے دوستی بلکہ اس سلسلے میں وارثتگی کا یہ رویہ کہاں تک قومی مفاد اور ملک و ملت کی آزادی اور عزت کے مطابق ہے، اس پر کوئی بحث نہیں ہو رہی۔ کوئی دلیل اور کوئی شواہد ایسے پیش نہیں کیے جا رہے جن سے معلوم ہو سکے کہ امریکہ اور بھارت کے رویے میں کوئی بنیادی تبدیلی ہوئی ہے۔ ہم امریکہ سے دوستی کا خمیازہ ۱۹۶۵ سے بھگت رہے ہیں۔ آزمائش کے ہر لمحے میں امریکہ نے بے وفائی کی اور پاکستان کو صرف اپنے مفادوں کے لیے استعمال کیا لیکن معلوم حقائق کے باوجود، ہمارے حکمران اسی کی طرف دیکھتے ہیں اور بار بار اسی سوراخ سے ڈسے جانے کے لیے بے تاب ہیں۔

بھارت اور اس کی قیادتوں سے تو معاملہ اور بھی پرانا ہے۔ مسلمان بر عظیم میں چودہ سو سال سے ہندو قیادت سے معاملہ کر رہے ہیں۔ انگریزوں کی آمد کے بعد ہندو، خاص طور پر برہمن قیادت نے انگریز سے سازباز کی اور مسلمانوں کی سیاسی قوت ہی نہیں عمومی مفادوں تک کو تاریخ کیا، جنگ آزادی میں ایسی ایسی غداریاں، بے وفائیاں اور دھوکے بازیاں کیں کہ مسلمانوں کو اپنا جدا گانہ راستہ اختیار کرنا پڑا۔ قیام پاکستان سے لے کر آج تک کوئی موقع پاکستان کو نقصان پہنچانے کا ہاتھ سے نہیں جانے دیا۔ اس پورے پس منظر میں کون سی تبدیلی آئی ہے کہ مسلم نیگ کی قیادت کو بھارت سے دوستی کا دورہ پڑ گیا ہے۔ کوئی بات دلیل اور شواہد سے قوم کے سامنے نہیں لائی گئی۔ اس کے بر عکس الیکٹرائیک اور پرنٹ میڈیا میں پروپیگنڈے کا ایک طوفان برپا کر دیا گیا ہے کہ حکومت تو امن اور دوستی چاہتی ہے اور کچھ شدت پسند ہیں جو جنگ کی الگ بھڑکانا چاہتے ہیں اور گفت و شنید اور دوستانہ تعلقات کی مخالفت کر رہے ہیں۔ خود وزیر اعظم صاحب اسی اشتغال انگریز باشیں کر رہے ہیں کہ اس میں تحریک پاکستان کے بزرگوں سے تو مشورہ کر سکتا ہوں مگر ان سے مشورہ کیوں کروں جو پاکستان کے مخالف تھے، ۲۔ میری مخالفت اس لیے ہو رہی ہے کہ میں نے ایسی دھماکا کیا اور پاکستان کو ایسی قوت بنا دیا، ۳۔ میں ملک کو معاشی طور پر ترقی یافتہ بنانا چاہتا ہوں، موثوے بنارہا ہوں، اور ان لوگوں کو ملک کی ترقی پسند نہیں۔

ان میں سے ہربات جھوٹ کا پندا اور عوام کی آنکھوں میں دھول جھونکنے کے متراواف ہے۔ آپ

فرماتے ہیں کہ تحریک پاکستان کے بزرگوں سے مشورہ کر سکتا ہوں لیکن ذرا بتائیے تو کس بزرگ سے مشورہ کیا ہے؟ نوائی وقت نے صرف فروری اور مارچ ۹۹ میں ۲۰ سے زیادہ اداریے آپ کی بھارت دوستی کے خلاف لکھے ہیں۔ آپ نے اس کی کوئی بات مانی؟ مجید نقابی صاحب نے واجہائی کے لیے ایوان اقبال کا دروازہ کھولنے سے انکار کر دیا اور کہا کہ اگر مجبور کیا گیا تو مستغفی ہو جاؤں گا۔ آپ نے کس کا مشورہ مانا۔ آپ فرماتے ہیں کہ تحریک پاکستان کے مخالفین سے مشورہ نہیں کروں گا لیکن اے این پی جس کی قیادت نے آپ کو ناکوں پختے چبوا دیے ہیں اور جس کے آگے پیچھے آپ اور آپ کے حواری آج بھی پھر رہے ہیں، ان کو تحریک پاکستان کے مخالفین یا مویدین میں سے کس صفت میں آپ رکھتے ہیں؟

آپ کا خطاب آپ کی بھارت نواز پالیسی کی سب سے بڑی مخالف جماعت اسلامی کی طرف ہے تو اس کی تحریک پاکستان کی مخالفت کی اطلاع آپ کو کب ملی؟ ۱۹۸۸ سے ۱۹۹۳ تک آپ اس جماعت اور اس کے امیر محترم قاضی حسین احمد صاحب کے ساتھ ساتھ تھے۔ اس وقت یہ خبر آپ کو نہیں تھی۔ کیا یہ خبر آپ کو اس وقت ملی جب انہوں نے آپ پر گرفت کی اور آپ کا احتساب کیا؟ پھر کیا آپ کو علم نہیں کہ مولانا مودودی اور جماعت اسلامی نے دو قوی نظریے کی تشریع و توضیح اور کانگریس اور جمیعت علماء ہند کی متحده قومیت کے غبارے سے ہوا نکلنے کے لیے کیا خدمات انجام دی ہیں؟ اگر آپ نے خود بر عظیم کے مسلمانوں کی تاریخ پر منہ کی زحمت نہیں کی تو مسلم لیگ اور تحریک پاکستان کے مشورہ سورخ ڈاکٹر اشتقاق حسین قریشی کی کتاب *Ulema in Politics* اور قائد اعظم کے شیخ شریف الدین پیرزادہ کی کتاب *Evolution of Pakistan* کی دیکھ لی ہوتی، آپ کو پہاڑیں جاتا کہ مولانا مودودی اور جماعت اسلامی نے تحریک پاکستان کی مخالفت نہیں کی تھی بلکہ اس کی تقویت کا باعث تھی، گو کہ اس کا اپنا وجود اور طریق کار تھا۔ صوبہ سرحد کے استھنے کے موقع پر جب آپ کے مددوں پاکستان کی مخالفت اور پختونستان کی بات کر رہے تھے، مولانا مودودی نے پاکستان کے حق میں ووٹ دینے کا مشورہ دیا تھا۔ لیکن آپ کو حقائق سے کیا واسطہ؟ جماعت اسلامی پاکستان میں تو ہزاروں افراد ایسے ہیں جنہوں نے تحریک پاکستان میں عملاء حصہ لیا تھا اور قریانیاں دی تھیں اور خود راقم کو یہ سعادت حاصل رہی ہے لیکن اگر خود آپ سے سوال کر لیا جائے کہ تحریک پاکستان تو بڑی چیز ہے، آپ نے تو اپنے سیاسی سفر کا آغاز ایر مارشل اصغر خان کی تحریک استقلال اور آپ کے بھائی میاں شہباز شریف نے ذوالفقار علی بھنوکی ہیلپر پارٹی سے کیا تھا اور جو نیجو صاحب کی صدارت میں مسلم لیگ کا حصہ ہوتے ہوئے آپ نے مسلم لیگ کا تیا پانچا کرنے میں کیا کروار ادا کیا اور مسلم لیگ سے باہر ہوتے ہوئے قاضی حسین احمد صاحب نے آپ کو اور جو نیجو صاحب کو مسلم لیگ میں ساتھ چلنے کے لیے کیا کچھ کیا، تو آپ کے پاس ”کیا کریں بات جہاں بات بنائے نہ بنے“ کے سوا کیا جواب ہو گا؟

ایشی دھماکے کا کریٹ جتنا آپ لینا چاہیں لے لیں اور ہم نے بھی اسے تسلیم کرنے میں کبھی بغل سے کام نہیں لیا اور بھنو، فیا الحق، فوج اور مایہ ناز سائنس دانوں کے ساتھ آپ کو بھی اس کا کریٹ دیا۔ لیکن یہ نہ بھول جائیں کہ ایشی دھماکے کا سب سے بھرپور مطالبہ جماعت اسلامی اور قاضی حسین احمد صاحب عی نے کیا تھا اور ملک بھر میں وہ فضا بنا دی تھی کہ دھماکے کے سوا کوئی چارہ بلقی نہیں رہا تھا۔ یہی مطالبہ نوا نے وقت اور ان تمام اخبارات اور قوی اداروں کا تھا جو آج بھارت دوستی پر گرفت کر رہے ہیں۔ بلکہ اگر آپ کو یاد ہو کہ خود آپ کو کلنشن سے یہ کہتا پڑا کہ میں تو آپ کی بات ملنے کو تیار ہوں لیکن کیا کروں میں مجبور ہوں اور ملک کی فضائی ہے کہ اگر میں دھماکا نہ کروں تو مجھے قوم اٹھا کر پھینک دے گی۔ آپ کی یہ پوری گفتگو امریکہ کے رسائل میں آپ کے اپنے الفاظ میں شائع ہو چکی ہے اور اس کا شیپ ریکارڈ و اسٹ ہاؤس میں محفوظ ہے۔ پھر بھی آپ کی ہمت ہے کہ فرمارہے ہیں کہ جماعت اسلامی اور آپ کے دوسرے ٹالڈ اس لے آپ پر تنقید کر رہے ہیں کہ آپ نے پاکستان کو ایشی طاقت بنا دیا۔ ان کی تنقید تو اس پر ہے کہ ایشی طاقت ہونے کے ہاں جو دھماکے کے آگے گھٹنے نیک رہے ہیں، کشمیر پر کمزوری دکھا رہے ہیں اور امریکہ کے جال میں پھنس کر نیو کلیر قوت کو غیر موثر کرنے کا ذریعہ بن رہے ہیں۔ رہی بات معیشت کی، تو آپ ۵۰ سال سے حکمران ہیں۔ اس عرصے میں جو کچھ آپ نے معیشت کو دیا ہے اور جو کچھ آپ نے معیشت سے حاصل کیا ہے وہ سب کے سامنے ہے۔ ملک کو قرضوں کے ایک ایسے پہاڑتے آپ حضرات نے دیا دیا ہے کہ اب اس کی سیاسی اور نظریاتی آزادی بھی خطرے میں ہے۔ سڑکیں ضرور بنائیے لیکن غربت سے فلاتہ کرنے اور خود کشی کرنے والے انسانوں سے روٹی کا آخری لقہ نہ جھینپھی۔ اس ملک کے حکمرانوں نے دونوں ہاتھوں سے ملک کو لوٹا ہے اور آپ سب بڑے بڑے ڈیفائلز میں سے ہیں۔ خود اتفاق گروپ ۱۰ ارب روپے کا ڈیفائلز ہے۔ ابھی واپڈا کے چیئرمین کا بیان آیا ہے کہ آپ کی قوی اور صوبائی اسمبلی کے ۳۲۳ ارکان بھلی کی چوری کے مرکب ہوئے ہیں۔ جن ہزاروں بھوٹ (ghost) اسکے لوگوں کا پتا فوج نے چلایا ہے وہ آپ ہی کی وزارت اعلیٰ کے زمانے سے آپ ہی کے صوبے میں قوی وسائل لوث رہے تھے۔ تنقید کا یہ انداز اختیار کر کے آپ اپنے کس کس جرم پر پردہ ڈال سکتے ہیں۔ جو لوگ شیئے کے گمراہ رہتے ہیں انھیں دوسروں پر پتھر پھینکنے کے بارے میں عکاظ رہنا چاہیے۔

اتنی نہ پوحا پاکی دامن کی حکامت  
دامن کو ذرا دیکھ ذرا بندِ قبا دیکھ

---

ہے۔ دنیا کے تمام ہی ممالک سے دوستی ہماری خارجہ پالیسی کا حصہ ہونا چاہیے۔ اس سے کسی کو اختلاف نہیں۔ سارا اختلاف دوست اور دشمن میں تمیز نہ کرنے پر ہے۔ امن اور سلامتی تو سب کی خواہش ہے۔ لیکن امن اور سلامتی، انصاف اور عزت کے ساتھ مطلوب ہیں۔ درجنہ لوگ زندہ تو غلامی میں بھی رہ لیتے ہیں اور سکون کی ایک نوع تو قبرستان میں بھی حاصل ہو جاتی ہے۔ بھارت سے دوستی اسی وقت ممکن ہے جب وہ پاکستان دشمنی کی روشن کرنے پر تیار ہو، ہمارے حقوق ادا کرنے کے لیے آمادہ ہو، کشمیر میں جو ظلم اور قتل و غارت گری کا بازار گرم کیا ہوا ہے، اسے بند کرے اور اقوام متحده کی قراردادوں کے مطابق اہل کشمیر کو اپنا مستقبل طے کرنے کے لیے استصواب کا حق دینے کو تیار ہو۔ اگر بھارت کی قیادت کے ہاتھ ہمارے بھائیوں اور بھنوں کے خون میں رنگے ہوں تو اس سے مصائب اور معانقة، غیرت کے منافی ہے۔ یہ بات محض جذبات کی نہیں ہے۔ عالمی سیاست کا ایک اصول ہے کہ جن مذاکرات کے پیچے عزم اور قوت نہ ہو وہ خسارے کا سودا ہوتے ہیں۔ فریڈرک اعظم (Frederik the Great) کا یہ جملہ مبنی الاقوامی سیاست کی ہر مستند کتاب میں ضرب المثل کے طور پر دہرا دیا جاتا ہے:

Diplomacy without force is like music without instruments. (Penguin Dictionary of International Relations, Penguin Reference, 1998, p 129).

”طاقت کے بغیر سفارت کاری ایسے ہے جیسے آلات کے بغیر موسيقی۔“

ہمارے لیے سب سے زیادہ ناقابل فرم آپ کی عالمی سیاست کاری کا یہ شاہکار ہے کہ آپ نے پاکستان کو، ایئٹھی قوت بننے کے بعد ”اعلان لاہور“ کے ذریعے ۱۹۷۲ کے شملہ معاہدے کی پستی میں دھکیل دیا ہے، اس شملہ معاہدے کی، جو اے ۱۹ کی مشرقی پاکستان میں ملکست، ۹۰ ہزار پاکستانی فوجیوں اور شریروں کے بھارتی قیدی بن جانے، اور پاکستان کے ہزاروں مریع میں علاقے پر ان کے قبضے کی وجہ سے ہمیں مجبور آگرنا پڑا تھا اور جس کو خود بھارت نے سیاچن کے ایک حصے پر قبضے کے ذریعے خلاف ورزی کر کے غیر موثق بنا دیا تھا، جس کے تحت ۲۷ سال کشمیر کے مسئلے اور دوسرے پاک بھارت مسائل کے حل میں کوئی پیش رفت نہیں ہوئی، جسے ہتھیز پارٹی اور اے این پی کے سوا کسی دوسری جماعت بیشول مسلم لیگ نے ایک جائز اور معقول معاہدہ تسلیم نہیں کیا، جس کا کوئی ذکر آئی جے آئی اور خود مسلم لیگ نے اپنے منشور میں نہیں کیا بلکہ جس کے بارے میں خود آپ کے وزیر خارجہ نے یمن ۲۱ فروری ۱۹۹۹ کے اپنے بیان میں کہا کہ وہ مسائل کے حل کے لیے کوئی مناسب مذکول نہیں ہے۔ اعتراض آپ کے انداز گفت و شنید پر ہے، اس فریم ورک پر ہے جس میں آپ بات کرنا چاہتے ہیں، ان اہداف اور ترجیحات پر ہے جو پاکستان کی متفق علیہ کشمیر پالیسی اور بھارت پالیسی کو یک طرفہ تبدیل کر کے آپ نے طے کی ہیں اور جن میں دو ایسی فاش غلطیاں (blunders)

آپ نے کی ہیں، جن کی کوئی تلافی نہیں ہو سکتی یعنی:

۱۔ سی فی بی فی اور نیو کلیر پالیسی کو بھارت کے دستخطوں اور مسئلہ کشمیر کے منصفانہ حل سے بے تعلق (delink) کرنا۔

۲۔ بھارت سے تعلقات کو معمول پر لانے کو، جن میں تجارت، رسائل و رسائل کی سوت، شفافیت، تبادلے، کھیل کوڈ میں تعاون، ارائیں پارلیمنٹ کا تبادلہ وغیرہ ہیں، کشمیر کے مسئلہ کے حل سے بے تعلق (delink) کرنا۔

۵۰ سال کا تجربہ گواہ ہے کہ بھارت یہی چاہتا تھا کہ ہم کشمیر کے مسئلے کو ان تمام امور سے بے تعلق کر دیں جب کہ ہمارا اصل زور (leverage) یہ تھا اور ہے کہ پسلے کشمیر کے مسئلے کا حل نکلے، پھر دوستی اور معمول کے تعلقات ہو سکتے ہیں۔ اعلان لاہور آج تک کی پالیسی سے انحراف اور ایک رجعت قمری (retrogressive step) ہے جسے پاکستانی قوم کبھی قبول نہیں کرے گی اور جس سے خود آپ کو جلد رجوع کرنا ہو گا۔ اس لیے کہ تازعہ کشمیر پر واضح پیش رفت کے بغیر ان میں کسی معاملے میں بھی بھارت سے تعاون، پاکستان کے مفاد کے خلاف اور بھارت کی حکومت کے ایجادے پر عمل ہے۔

اس کے دو ایسے خطرناک نتائج ہیں جو پاکستان کے نیادی (vital) مفاد کی ضد ہیں:

۱۔ کشمیر کی تحریک مزاحمت اور کشمیری عوام کو یہ پیغام ملے گا کہ پاکستان ان کی پیشہ میں چھڑا گھوپنے کے لیے تیار ہے اور ان کو بھارت کے رحم و کرم پر چھوڑ رہا ہے۔ اس سے نہ صرف یہ کہ تحریک کمزور ہو گی بلکہ اہل کشمیر کو جو توقعات پاکستان سے ہیں وہ ختم ہو جائیں گی، جس سے نہ صرف یہ کہ ان میں مایوسی بڑھے گی بلکہ وہ اسے بے وفائی سمجھیں گے اور پاکستان سے الحاق کے جذبات سرد پر جائیں گے اور ”تیرے آپشن“ کے مویدین کو تقویت ہو گی۔ اہل کشمیر بھارت کے ساتھ تو ہرگز نہیں رہیں گے لیکن حکومت پاکستان کی اس عاقبت ناندیشانہ پالیسی کا نتیجہ یہ ہو گا کہ وہ پاکستان کے حامی نہیں رہیں گے اور آزاد ریاست کا نعروں لگانے والوں کی جھوٹی میں گرنے پر مجبور ہوں گے۔ جو خود امریکہ کے ایجادے کا حصہ ہے۔

۲۔ اس سے پاکستان میں آج تک کشمیر اور بھارت کے سلسلے میں جو قوی اتفاق رائے پایا جاتا ہے وہ تباہ ہو جائے گا۔ کشمیر ہی ایک ایسا ایشو تھا جس پر پوری قوم میں یک رنگی تھی۔ اب نواز حکومت کا یہ کارنامہ ہے کہ اس نے اس ایشو پر بھی قوم کو بانٹ دیا ہے۔ وزیر اعظم صاحب اس غلط فہمی میں نہ رہیں کہ یہ صرف چند سرپھروں کا معاملہ ہے جو ان کے اس موقف کو چیلنج کر رہے ہیں۔ قوم کی عظیم اکثریت اور خود ان کی مسلم لیگ کے عام کارکن اور ووڑا اس معاملہ میں ان کے ساتھ نہیں

ہوں گے۔ وہ قوم کو اور خود مسلم لیگ کو باشندے کا ذریعہ بنیں گے۔

یہ دونوں نتائج ایسے خوفناک ہیں کہ حکومت کو ان سے بچنے کے لئے پاکستان کی آج تک کی اصولی پالیسی سے انحراف کا راستہ ترک کر دینا چاہیے۔

تشویش کی ایک بات دوستی کا وہ خام اور طفلانہ تصور ہے جس کا نمونہ پیش کیا جا رہا ہے۔ تاریخ گواہ ہے کہ دشمنوں کے درمیان بھی بات چیت ہوتی ہے لیکن اس کے کچھ آداب اور حدود ہیں۔ گواہ کروہ اور دھوکے پر بھی خطرے کو بھی نظر انداز نہیں کرنا چاہیے۔ جس کا نمونہ شیواجی نے اور نگز نسب اور مرہٹوں کی نوابی میں مذاکرات کے نام پر کیا تھا، لیکن اگر ڈپلو میسی کی تاریخ پر نگاہ ڈالی جائے تو مذاکرات کے آداب سامنے آتے ہیں۔ روس اور امریکہ میں بھی سرد جنگ کے دوران مذاکرات ہوئے۔ اسرائیل اور عربوں نے بھی الگ کروں میں بینہ کر بلت کرنے کے بعد بال مشافہ بات چیت بھی کی اور ایک اسنج پر سرد مری کے ساتھ ہی سی مصلحت بھی کیا۔ یہی صورت، حال ہی میں کوسووا اور سربیا کے مذاکرات میں دیکھنے میں آتی۔ امریکہ اور چین جنہوں نے ایک دوسرے کو برسوں تسلیم نہیں کیا ان میں بھی مذاکرات ہوئے۔ لیکن مذاکرات ایک چیز ہے اور دشمن کے نمائندوں کا فاتحوں جیسا استقبال کرنا ایک دوسری چیز ہے۔

بھارت کا ریکارڈ تو یہ ہے کہ اس نے جنوری ۱۹۹۹ میں کشمیر میں اپنے مظالم میں غمیباں اضافہ کیا۔ بھارتی فوج کے چیف آف اسٹاف نے روایتی جنگ کی دھمکی دی۔ وزیر خارجہ نے ۲۰ فروری کے دورے سے صرف دو دن پہلے کشمیر کے انٹ ایگ ہونے کا اعلان کیا۔ لکٹت کے ایڈن گارڈن میں ۲۰ فروری کو کرکٹ نیچ کا آغاز ”پیار تو ہونا ہی تھا“ کے بیڑ کی آرائش سے ہوا لیکن جب بھارتی کھلاڑی آؤٹ ہونے لگے اور نیکست کا خطرہ منڈلانے لگا تو کھیل کوت دہلا کر دیا گیا اور بالآخر پورا اسٹینیم خلی کروا کے کرکٹ کی تاریخ کا پلاسچ ایسا ہوا، جس میں کوئی تماثل میں نہیں تھا۔ جب واجپائی صاحب کی بس واگہ پہنچی تو بھارت کی بارڈر سیکورنی فورس کے میوزک کی دھن ”سڑائے نال رہو گے تے عیش کو گے“ تھی۔

اس کے بر عکس ہمارا حال یہ تھا کہ جیسے کسی فاقع کا استقبال کر رہے ہیں۔ گورنر ہاؤس میں دعوت کو کافی نہ یہ سمجھا گیا بلکہ شاہی قلعے میں شاہنشاہ استقبال کا اہتمام بھی ضروری سمجھا گیا اور وہ بھی خاص مغل پوشہوں کے انداز کا۔ یہاں ہمارے کارنڈے میوزک کی جن دھنوں پر اپنی عقیدت پھولوڑ کر رہے تھے وہ تھیں: ”آئے گا، آئے گا آنے والا“، ”غمرا آیا میرا پرنسی“ اور ”جانے والے نہ مردہ ذرا رک جاؤ“۔ معلوم ہوتا ہے جیسے رکھ رکھاؤ، سفارتی آداب، قوی غیرت، تحریک کشمیر پر اثرات، کسی کا کوئی لحاظ اور کوئی حدود ہمارے رہنماؤں کے سامنے نہیں۔ پاکستان کے ایک لائق سابق سفارت کار جنلب عبدالستار نے بت سمجھ

کہا ہے کہ بھارت سے تعلقات کے بارے میں رکھ رکھاؤ اور حدود کا لحاظ بہت ضروری ہے۔ نہ دوستی اور نہ دشمنی... دونوں کے درمیان کا راستہ اختیار کرنا چاہیے، خصوصیت سے جب دشمنی کے پس منظر میں تعلقات کی استواری محوظ ہو۔ لیکن ہمارے حکمرانوں نے دوستی سے پہلے ہی 'الفتنی نہیں عشق و محبت کے سارے ارمان نکالنا شروع کر دیے۔ اس پر عوام میں نفرت کالاواہنا پھوٹ پڑے تو کیا ہو؟

اخبارات میں معتبر ذراائع سے یہ بات بھی شائع ہوئی ہے کہ ماہر سفارت کاروں اور خود وزارت خارجہ کا مشورہ یہ تھا کہ ملاقات میں گرم جوشی کا زیادہ اطمینان نہ کیا جائے، شاہی قلعہ میں دعوت کا اہتمام نہ کیا جائے، کشمیر پر پہلے سے کوئی عنديہ حاصل کر لیا جائے لیکن وزیراعظم صاحب کو "بتوں سے فیض" کی نہ معلوم کیا کیا توقعات تھیں کہ کسی کی بات نہ مانی اور ایک ایسی صورت پیدا کر دی جس کو برداشت کرنا قوی مفاد اور طی غیرت کے منافق تھا اور وہ ظاہر ہو کر رہا اور واجپائی صاحب کو بھی کہنا پڑا: "کچھ تو ہونا تھا!"

واچپائی صاحب کا دورہ اور اس کا ایجنسڈ اکمل تک دبی اور اسلام آباد کا ساختہ تھا اور کمال تک واشنگٹن کا شعبدہ؟ یہ سوال بھی ذہنوں کو سلسل پر انگنا کیے ہوئے ہے۔ واقعات جس ترتیب سے رونما ہوئے ہیں ان پر اگر غور کیا جائے تو بت سے درست پچھے کھل جاتے ہیں۔ اعلان لاہور کی جس طرح مغربی دنیا میں پذیرائی ہوئی ہے اور خصوصیت سے صدر کلنٹن اور امریکی وزارت خارجہ نے جس طرح اس کا خیر مقصد کیا ہے اور خود اعلان اور میمورandum میں "نیوکلیر روک تھام" کے معاملے کو جس طرح لیا گیا ہے اس سے تو یہ معلوم ہوتا ہے کہ

پر ہم کچھ ایسے کھوئے جاتے ہیں کہ وہ پا جائے ہے!

اس سلسلے میں اہل خبر کیا کہہ رہے ہیں اس پر تھوڑے سے توقف اور غور و خوض کی ضرورت ہے۔ بھارتی روزنامہ دی لیشن ایج (The Asian Age) نے اپنے ۱۰ مارچ ۹۹ کے اواریے میں صورت حال کا یہ تجزیہ کیا ہے:

معلوم ہوتا ہے کہ امریکی انتظامیہ بھارت اور پاکستان کے دو طرفہ تعلقات کا، ایجنسڈ کی ہر شق کی جزوی تفصیلات تک کا انتظام کلی طور پر کر رہی ہے۔ امریکی ذہنی سیکرٹری ٹالبوٹ کے دورے کے بعد، وزیراعظم اٹل بھاری واچپائی کے لاہور جانے کو محض اتفاق قرار نہیں دیا جا سکتا۔ اس اقدام پر واشنگٹن کی شباش کچھ تکلیف وہ ہی تھی اور جن کو اب بھی شبہ ہو، ان کے لئے اسنٹ سیکرٹری آف اسٹیٹ کارل انڈر فرٹھ کا یہ اعلان کلفی ہوتا چاہیے کہ جون یا جولائی میں وزیراعظم نواز شریف کا دبلي جانا ٹھے ہے۔ یہ ایسا دورہ ہے جس کا اعلان متعلقہ ممالک نے نہیں کیا ہے اور افسران کو نہیں

معلوم کہ دوسروں نے کیا منصوبہ بندی کی ہے۔ مسٹر انڈر فرتھ کا بیان واضح علامت ہے کہ تاریخیں اب دوسرے ہی طے کر رہے ہیں، ضروری نہیں کہ بھارت اور پاکستان طے کریں۔

بھارت کا ایک ماہنامہ افکار ملی اپنے اداریے میں اس طرف اشارہ کرتا ہے:

۲۰ فروری کو امرتر سے واگہ تک ۷۳ کلومیٹر بھی بس یا ترا نے وزیراعظم اٹل بھاری واجپائی کو اپنے درپرده مقاصد میں پوری طرح کامیاب کیا ہے۔ دونوں ملکوں کے درمیان بس سروس کافی صد فروری ۹۸ میں دونوں وزراء عظیم کی نیویارک میٹنگ میں ہی کر لیا گیا تھا۔ حالات کا باریک بینی سے مطالعہ یہ ہتا ہے کہ بھارتیہ جنتا پارٹی کے رہنمای یہ سفر بیرونی و اندر وی فبا کا نتیجہ تھا۔ امریکہ کی ایک عرسے سے یہ کوشش تھی کہ دونوں ملکوں کے درمیان تعلقات بہتر ہوں اور نوکلیائی تجربات پر پابندی اپنی حصی شکل اختیار کر لے۔ نیز تعلقات کی خوش گواری امریکہ کو کشمیر کے معاملے میں ٹالش کا موقع فراہم کر دے۔ یہی وجہ ہے کہ ادھر بھارتی وزیراعظم نے پاکستان یا ترا کا سکنل دیا اور ادھر درلڈ بیک نے امریکی اشارے پر آندھرا پردیش کے بھلی پروجیکٹ کے لئے عرصہ سے رکی ۲۱۰ ملین ڈالر کی رقم کی منظوری دے دی۔ اسی طرح اس بات کا امکان بھی پیدا ہو گیا ہے کہ حکومت ہند کو ۷۶ ملین ڈالر کے قرضے کی بھی ہری جھنڈی دکھادی جائے گی" (افکار ملی، "مارچ ۹۹، ص ۱۰)۔

بھارت کے ایک اور اہم جریدے ہفت لائن (Frontline) (۱۲ مارچ ۹۹، ص ۱۲) کا کالم نگار لکھتا ہے: یہ ظاہر کرنا کہ جنوبی ایشیا میں امن کے لیے اقدام سے امریکہ کا کوئی تعلق نہیں، شان کا اظہار ہو سکتا ہے، حقیقت سے بالکل بعید ہے۔

یہ بھی قائل غور ہے کہ واجپائی صاحب کے دورہ لاہور کے دوران صرف پاکستان میں امریکہ کے سفیر ہی لاہور میں موجود نہ تھے بلکہ بھارت میں امریکہ کے موجودہ سفیر رچڈ سیالانے اور سابق سفیر فریک وزیر بھی جنہوں نے حال ہی میں چارج دیا ہے، موجود تھے۔

سوال یہ ہے کہ امریکہ کا اصل ایجنڈا کیا ہے؟ یہ امریکہ کے نائب وزیر خارجہ ٹالبوٹ کے مضمون سے جو مشور امریکی جریدے فارن افہرڈ کے مارچ اپریل ۱۹۹۹ میں شائع ہوا ہے، نیز لندن تائمز، نیویارک تائمز، واشنگٹن پوسٹ اور دوسرے جرائد اور اخبارات کے تبصروں کی روشنی میں واضح ہو جاتا ہے:

۱۔ امریکہ کا اصل ہدف علاقے کی دونوں طاقتوں، اور خصوصیت سے پاکستان، کے نیوکلیئر پروگرام کو ختم کرانا ہے۔ اس کے لیے اس کا اصرار ہے کہ پہلے سی ٹی بی ٹی پر دھخنط کرو جس کی توثیق آج تک امریکہ، روس اور چین نے بھی نہیں کی ہے۔ پھر الیف ایم سی ٹی (FMCT) یعنی ایشی ماد کی افزودگی کو فی الفور روک دو، حالانکہ ابھی اس سلسلے میں معلمہ پر پہلت چیت ہی شروع ہوئی ہے اور ابتدائی امور پر بھی اتفاق

رات نہیں ہوا۔ غالباً دو سال معاہدے کو حقیقی شکل دینے میں لیکن مطالبہ ہے کہ یہ ممالک مزید افروادگی کو فوراً روک دیں اور سب سے پڑھ کر یہ کہ اپنی تنصیبات اور تجربات کو معاشرے کے لیے کھول دیں جس کے لیے امریکہ اور بقیٰ چار نیو کلیر ملک تیار نہیں اور این پیشی کے تحت انہیں تحفظ حاصل ہے۔ بھارت کے بارے میں تو ایسے آثار ہیں کہ امریکہ critical minimum deterrence کا اصول تسلیم کرنے کو تیار ہے۔ بھارت اس کی تعریف کرنے کو تیار نہیں اور اسے بیسم رکھنا چاہتا ہے۔ پاکستان کو یہ اختیار بھی دینے کے لیے امریکہ ابھی تک آمادہ نہیں ہے۔

یہ چار نکالی مطالبہ نیو کلیر پروگرام کو cap کرنے، پرانی حالت پر لوٹانے، ہتھیاروں کی ترسیل کے نظام کو کنسول کرنے اور بالآخر مغربی اقوام کے معلمے کے تابع کرنے پر آمادہ یا مجبور کرنا ہے۔

۲۔ پاک بھارت مذاکرات کا آغاز اور اس میں بھارت کے اس ایجادے پر عمل کہ کشمیر کے مسئلے کو الگ کر کے بقیٰ امور پر بات چیت اور سمجھوتہ کیا جائے۔ حکمت عملی یہ ہے کہ شور چائے بغیر ایک ایک میدان میں عملاتعاون شروع کر دیا جائے تاکہ یہ ایک تسلیم شدہ حقیقت ہو جائے۔

۳۔ کشمیر کے معاملے میں کسی ایسے راستے کو نکالنا جس میں: (i) دونوں کی آن رہ جائے۔ (ii) پاکستان کو مزید علاقہ یا بستر عسکری پوزیشن حاصل نہ ہو سکے۔ (iii) بھارت کچھ علاقہ چھوڑ دے مگر وہ پاکستان کے پاس نہ آئے تاکہ بھارت کی فوج موجودہ دلدل سے نکل آئے لیکن پاکستان کو کوئی برتری (advantage) نہ حاصل ہو سکے۔ (iv) کچھ علاقے پاکستان اور بھارت میں خصم ہو جائیں اور کچھ کوئی خود مختاری مل جائے جو خواہ ان دونوں کے مشترک نگرانی کے نظام میں ہو، یا صرف بھارت کے، یا اقوام متحده کے۔

یعنی یہ کہ بھارت کمزور نہ ہو، پاکستان مضبوط نہ ہو، جیسیں پر نگرانی یا دباؤ ڈالنے کی کوئی صورت پیدا ہو سکے اور بھارت جو پھنسا ہوا ہے اسے سولت (relief) مل جائے۔

اس کی تفصیلات ابھی طے نہیں ہوئی ہیں یا ابھی کئی متوقع صورتوں (scenarios) پر غور ہو رہا ہے لیکن مشترکہ اہداف وہی ہیں جو بیان کیے گئے ہیں۔ پاکستان کو یہ سبق پڑھایا جا رہا ہے کہ قوت سے وہ کشمیر کو حاصل نہیں کر سکتا، تحریک مزاحمت کمزور ہو رہی ہے، پاکستان عملی مدد بند کرے ورنہ اسے دہشت گرد ریاست (terrorist state) قرار دے دیا جائے گا۔ کچھ علاقہ پاکستان کو مل جائے گا اور بھارت سے تازعہ ختم ہو جائے گا جس کے نتیجے میں وسائل، معاشی ترقی کے لیے استعمال کیے جا سکیں گے۔

بھارت سے کہا جا رہا ہے کہ تم جو اربوں روپے کشمیر پر خرچ کر رہے ہو، وہ بچالو گے۔ پاکستان کو کوئی فوکیت حاصل نہیں ہو سکے گی۔ کشمیری تمہارے ساتھ رہنے کو تیار نہیں لیکن اس خود مختاری میں

تمارے زیر اثر رہیں گے۔

اس ساری کارروائی کا اصل مقصد علاقے میں امریکہ کے اثر و رسوخ کو بڑھانا اور جمین کے خلاف بھارت کے تعلوں سے نگرانی کا ایک نیا نظام وضع کرنا ہے۔ یہی وجہ ہے کہ واچپالی کے دورے پر جمین نے تشویش کا اظہار کیا ہے۔

۳۔ اس پورے کھیل میں پاکستان پر دو طرح کا دباؤ مزید ڈالا جا رہا ہے۔ ایک معاشری دباؤ جو حکومتوں کی غلط معاشری پالیسی، کریشن اور بے تدبیری کی وجہ سے خاصاً سمجھیا ہو چکا ہے۔ دوسرے یہ کہ اگر بھارت سے دوستی اور سخیبر کی تقسیم کی کسی صورت کو قبول نہیں کرتے تو علاقائی تحریکیں ترقی کریں گی، ان کی حوصلہ افرادی کی جائے گی اور خدا نخواستہ پاکستان کو ایک نہیں ۲ یا ۵ ملکوں میں تقسیم کر دیا جائے گا۔

یہ ہے امریکہ کا اصل ایجمنڈا۔ ابھی بھارت نے بھی اسے کامل طور پر قبول نہیں کیا ہے اور نہ پاکستان عی نے کلی طور پر مانا ہے لیکن دونوں آہستہ آہستہ اس جاں میں پہنچنے پلے جا رہے ہیں۔

اس اسکیم کا اصل ہدف بھارت نہیں، پاکستان ہے۔ لیکن پاکستان کی قیادت کو اس کا کوئی احساس نہیں۔ پاکستان کے پاس جو اصل قوت (leverage) ہے یعنی نیو کلیر صلاحیت، وہ عملًا اس پر قدغن اور کنٹرول کو تسلیم کر چکی ہے اور اگر قوی سطح پر عوای دباؤ رونما نہیں ہوتا تو جو لوائی سے سمجھنے کے عرصے میں یہ بیٹھنے پر دستخطوں کا خطرہ ہے، جو اس جاں میں پہنچنے کا پہلا قدم ہو گا۔ اگر پاکستان اس دباؤ کا مقابلہ کر لیتا ہے تو سمجھنے کے بعد یہ بیٹھنے پر غیر موثر ہو جائے گی اور نئے سرے سے مذکورات شروع ہوں گے جن میں ہم اور پورا عالم اسلام اور تیسرا کے ممالک ایک اہم روپ ادا کر سکتے ہیں۔ اگر فاقہ کر کے بھی ملک اس دباؤ کا مقابلہ کرے تو پاکستان اور دوسرے ممالک ایک نیا کدار ادا کر سکتے ہیں گے۔ غالب امکان یہی ہے کہ خود امریکہ، روس اور جمین بھی سمجھنے کے آخر تک توثیق کو موخر کریں گے اور صرف اس وقت توثیق کریں گے جب بلقی ۲۰۰۰ ممالک جن کی توثیق ضروری ہے، کر دیتے ہیں۔ اس کے لیے بڑے مضبوط اعصاب اور بے پچ مذکورات کی ضرورت ہے جو قوم کی کامل تائید کے بغیر ممکن نہیں۔

حکومت کی ایک بڑی بنیادی غلطی یہ ہے کہ وہ اتنے اہم امور پر قوی پالیسی بنانے میں مشورت کے اصول کو یکسر نظر انداز کیے ہوئے ہے۔ یہ بیٹھنے پر پارلیمنٹ میں بحث شروع ہوئی جو کسی نتیجے پر نہیں پہنچی۔ پہنسچی اور عوای سطح پر اس کی سخت مخالفت ہوئی۔ بحث کو ادھورا چھوڑ کر وزیر اعظم صاحب نے صدر کلنٹن سے بات چیت کر ڈالی۔ جو گزر کھیلیا میں پھوڑا جا رہا ہے اس کا کسی کو علم نہیں۔ واچپالی سے مذکورات کیے جا رہے ہیں، دعوے سے کہا جا رہا ہے کہ اس سال کے اندر معاملات طے ہو جائیں گے (یعنی وہی سمجھ دالی بات!) لیکن نہ کابینہ میں بات ہوئی ہے، نہ پارلیمنٹ کو اعتماد میں لیا گیا ہے، نہ سیاسی اور دینی جماعتوں کی

قیادت سے بات چیت ہوئی ہے، نہ پریس میں اور الیکٹرانک میڈیا پر کوئی کھلی بحث ہے۔ یہ جسموری نہیں خالص آمرانہ انداز حکومت ہے جو قوموں کو لے ڈلاتا ہے۔

یہ کیا جسموری اور دستوری نظام ہے کہ جسموری اصولوں اور طریقوں کو یکسر نظر انداز کیا جا رہا ہے۔ بنzel ایوب اور جزل ضیاء الحق فوجی حکمران تھے لیکن قوی سلامتی کے اہم مسائل پر سیاسی قیادت سے مشورہ کرتے تھے۔ جو نیجو صاحب نے جنیوا معاہدے کے وقت نہ صرف تمام جماعتوں کی کافرنس بلائی بلکہ پارلیمنٹ کا مشترکہ اجلاس بھی بلایا، لیکن نہ بے نظیر صاحب نے اور نہ میان نواز شریف نے اہم قوی امور پر ملک کی سیاسی قوتوں اور پارلیمنٹ کے ایوانوں کو اعتماد میں لیا۔ ضرورت ہے کہ حکومت کو اہم بین الاقوامی معاہدوں کے سلسلے میں پارلیمنٹ کی توثیق کا دستوری طور پر پابند کیا جائے۔ ایسی دستوری پابندی کی عدم موجودگی میں عوامی دباؤ اور قومی رائے عامہ کو متحرک کرنے کا راستہ باتی رہ جاتا ہے۔ وہ افراد، ادارے اور جماعتیں مبارک باد کی مستحق ہیں جنہوں نے واجپائی کی لاہور یا تراکے موقع پر قوی جذبات کا اظہار کیا، خواہ انھیں کیسے ہی ظلم اور تشدد کا نشانہ بنایا گیا ہو۔ جماعت اسلامی اور اس کی قیادت نے پوری قوم کی طرف سے فرض کفایہ ادا کیا اور ملک کو ایک بڑی آزمائش سے بچا لیا ورنہ خطرہ تھا کہ ہی ٹی بی ٹی اور کشیر کے معاملے میں مزید خرابی کی صورت پیدا ہوتی۔ اس عوامی احتجاج نے ایک وقتنی بریک کا کام کیا ہے لیکن ضرورت رائے عامہ کو اتنا متحرک کرنے کی ہے کہ حکومت من ملنی نہ کر سکے۔ اس کے لیے تمام محب وطن قوتوں اور اداروں کا تعاون ضروری ہے۔ جس طرح ۲۰-۲۱ فروری کے واقعات قوی کافرنس نے ملت اسلامیہ پاکستان کے موقف کو زہان دی، اسی طرح درپیش خطرات اور آنے والے مراحل میں قوم کی صحیح رہنمائی اور حکومت کو غلط اقدامات سے روکنے کے لیے اشتراک اور تعاون کی ضرورت ہے۔ بات پرانی ہے گمراحت کی ضرورت ہے۔

یہ گمراہی محشر کی ہے، تو عرصہ محشر میں ہے  
پیش کر غافل عمل کوئی اگر دفتر میں ہے